

www.oljan.fo

Jan Müller

20 - 08 - 2013

Faroe Petroleum stóra sölavtalu í Norra

Faroe Petroleum hevur selt týðandi ognarpartar av tveimum av sínum loyvum í norskum øki og hevur við avtalu við oljufeløgini Spike Exploration og Concedo spart stórar upphæddir av komandi borikostnaðinum. Brunnarnir skulu borast í hesum árinum og eru ognarpartarnir seldir við góðum treytum fyri Faroe Petroleum. Tó hevur felagið framvegis týðandi ognarpartar av loyvunum eftir, sigur felagið í eini fráboðan í morgun. Um somu tíð gevur felagið eina dagføring av virksemlu felagsins, sum m.a. fevnir um eina spennandi leitiskrá: Samandráttur Søla av ognarpørtum av Novus og Solberg brunnunum ? Novus og Solberg brunnarnir skulu eftir ætlan borast á norskum øki í 2013, og ognarpartar av brunnunum eru seldir við góðum treytum fyri Faroe Petroleum ? Eftir söluna eigur Faroe 30% av Novus, og er fyrstøðufelag og 20% av Solberg ? Við hesum hevur felagið gjørt týðandi útreiðslusparingar, men hevur framhaldandi stórar partar av loyvunum Týðandi leitivirksemi við stórum árinum stendur fyri durum ? Snilehorn (Faroe 7,5%) væntandi verður byrjað at bora leitibrunnin í september mánaða 2013. Møgulig framleiðsla verður ferd til Njord framleiðslueindina ? Butch East og Butch South West (Faroe 15%) væntandi verður byrjað at bora Butch East brunnin í oktober mánaða 2013, og síðani ein brunn á Butch South West ? Novus (Faroe 30% og fyrstøðufelag) væntandi verður byrjað at bora brunnin, sum liggur 10 km sunnanfyri Heidrun framleiðslueindina, í novembur mánaða 2013 ? Pil (Faroe 25%) væntandi verður brunnurin boraður í desember mánaða 2013. Leitimiðið liggur sunnanfyri Njord og Draugen framleiðslueindirnar ? Solberg (Faroe 20%) brunnurin verður væntandi boraður í januar 2014 3D seismikkvirksemi fyri 2013 er liðugt ? Felagið hevur gjørt tvær stórar 3D seismikk verkætlanir lidnar í Norra sum fyrstøðufelag Framleiðsla og útbyggingar ? Miðal framleiðslan fyri fyrra

hálvár 2013 var umleið 7.890 tunnur av olju og gassið um dagin (umroknað til olju), íroknað framleiðsluna frá East Foinaven ? Miðal framleiðslan fyri árið 2013 verður mett at verða í lægra endanum av metingini um 7.000 9.000 tunnur av olju og gassið um dagin (umroknað til olju), sum varð gjørd við ársbyrjan. Søla av ognarpørtum í Novus og Solberg brunnunum Novus Leitiloyvi PL645 (Faroe átti 50% fyri søluna og nú 30% og er fyristøðufelag) Spike Exploration Holdings AS (Spike) og Concedo AS hava ávíkavist keypt 15% og 5% ognarpart av Novus leitiloyvinum, ímóti partvís at gjalda fyri útreiðslurnar hjá Faroe Petroleum í sambandi við komandi boring á loyvinum. Solberg og Rodriguez Leitiloyvi PL475 (Faroe átti 30% fyri søluna og nú 20%) Spike hevur keypt 10% av loyvinum PL475, har Rodriguez fundið og Solberg leitimiðið liggja, ímóti at gjalda ein part av borikostnaðinum hjá Faroe Petroleum í sambandi við komandi brunnin, ið skal borast á loyvinum, ið Wintershall er fyristøufelag fyri. Við at selja ognarpartar av Novus og Solberg brunnunum til Spike Exploration og Concedo, og tó hava týðandi ognarpartar eftir, hevur Faroe spart stórar upphæddir av borikostandi. Sølurnar eru treytaðar av, at norsku myndugleikarnir góðkenna søluna, og at partarnir, sum eiga í loyvinum, samtykkja. Týðandi leitiskrá stendur fyri framman Felagið byrjar nú eina langtíðar leiti- og boriætlan við týðandi móguleikum. Snilehorn (Faroe 7,5%) Hesin brunnur og síðusporsbrunnur, ið Statoil er fyristøðufelag fyri, liggur 4 km frá Hyme framleiðslueindini (Faroe 7,5%) í Norskahavinum. Hyme framleiðslan verður leidd til Njord framleiðslueindirnar (Faroe 7,5%). Verður Snilehorn eitt fund, er ætlanin at gera eina skjóta útbygging, og binda Snilehorn í Hyme framleiðslueindina. Brunnurin verður boraður í september mánaða 2013, og Songa Trym verður nýtt til boringina. Møgulig framleiðsla kann byrja í 2015/16. Butch East og Butch South West (Faroe 15%) Brunnarnir, sum Centrica Norge AS er fyristøðufelag fyri, liggja í norska partinum av Norðsjónum, tætt við týðandi undirstøðukervi og tætt við Ula, Tambar og Gyda framleiðslueindirnar. Brunnarnir verða boraðir í framhaldi av tí týðandi Butch fundinum, sum boðað varð frá í oktober mánaða 2011, og sum eisini vísti á eitt nýtt oljuøki. Tann fyrsti av hesum brunnunum, Butch East, verður væntandi boraður í oktobur mánaða 2013. Mærsk Giant boripallurin verður nýttur. Novus (Faroe átti 50% fyri søluna, og eigur nú 30% og er fyristøðufelag) Faroe Petroleum er fyristøðufelag á hesum leitibrunni í Norskahavinum, sum liggur 9 km í ein útsynning frá Heidrun framleiðslueindini, ið Statoil er fyristøðufelag fyri. Hetta er eitt av kjarnuøkunum hjá Faroe, og hevur felagið verið við í fleiri fundum, so sum Maria, Fogelberg og Rodriguez. Byrjað verður at bora í novembur mánaða 2013 og verður boriskipið West Navigator nýtt. Pil (Faroe 25%) Brunnurin, sum VNG er fyristøðufelag fyri, liggur á Halten bankanum í Norskahavinum, 33 km frá Njord framleiðslueindini, sum Faroe eigur 7,5% av. Henda frástøða gevur móguleika fyri at føra móguligari framleiðsluna til Njord framleiðslueindina. Brunnurin verður boraður í desember mánaða 2013 og verður Transocean Arctic boripallurin nýttur. Solberg (Faroe átti 30% fyri søluna og eigur nú 20%) Metingarbrunnurin skal meta um støddina á Rodriguez fundinum, sum boðað varð frá í januar mánaða í ár. Wintershall er

tyristøurelag, og metur felagið at imillum 19 -126 mio.. tunnur av olju kunnu vinnast burtúr fundinum. Ætlanin er at bora brunnin í januar 2014. Faroe hevur nú 20% av loyvinum. Faroe hevur eisini 30% av Milagro leitiloyvinum PL590, sum liggur tætt við Solberg, og verður lovandi, um Solberg metingarbrunnurin eydnast. 3D seismikkvirksemi fyri 2013 er liðugt Faroe er liðugt við tvær seismiskar verkætlanir í Noreg, sum felagið hevur verið fyrstøðufelag fyri. 1700 m2 av 3D seismikki vórðu skotnir við nýmótans seismikkskipinum frá Polarcus flotanum. Uppgávan varð liðug tann 17. august, áðrenn tíðina, og til lægri kostnað enn mett frammanundan. Fyrri seismikkurin var skotin yvir PL665 Caramello leitiloyvið, ið Faroe fekk lutað í januar mánaða 2013, sum fyrstøðufelag og við 40%. Seinni seismikkurin varð skotin yvir Lola leitimiðið PL620, sum felagið fekk lutað í januar mánaða 2012, sum fyrstøðufelag og við 50%. Seismikkurin verður nú viðgjørður og nýttur sum grundarlag fyri møguligum boringum á hesum loyvum. Framleiðsla og útbyggingar Miðal oljuframleiðslan fyri fyrra hálvár 2013 var umleið 7.890 tunnur av olju og gassið um dagin (umroknað til olju), og mett verður at miðal oljuframleiðslan fyri alt árið 2013 verður í lægra endanum av 7.000 9.000 tunnum av olju og gassið um dagin (umroknað til olju). Hetta kemst av nátturligum falli av framleiðsluni og framleiðslustøðgumvanlig vegna viðlíkahaldi og íløguvirksemi. Íløguvirksemi fyri 2013 fevnir um boringar á Schooner, Njord og Brage, og útbygging av Hyme og Orca leiðunum. Hyme byrjaði at framleiða í februar, og væntandi byrjar framleiðsla á Orca miðinum áðrenn ársenda. Nakað av seinkingum eru á Schooner, Njord og Brage, sum førir við sær forskjótingar av framleiðslu. Graham Stewart, forstjóri, sigur í viðmerking: Felagið fegnast um framgongdina, ið er gjørd teir seinastu mánaðirnar, har sølan av ognarpørtum av Novus og Solberg brunnunum eru dømi um porteføljustýring, har ognarpartar verða seldir, men har felagið tó hevur týðandi part eftir. Fyri framman liggur eitt tað mest spennandi og týðandi tíðarskeiðið hjá felagnum við framhaldandi boringum av bæði leiti og metingarbrunnnum, sum er fult fíggað, og sum kann skapa týðandi virðisøking fyri partaeigarnar. Mynd Graham Stewart, stjóri fegnast um nýggju avtalurnar í Norra. Her saman við Nils Sørensen, stjóra